

ജംഗ്ഷനിൽ ട്രാഫിക് സിഗ്നലുകൾ സ്ഥാപിക്കുന്നതിന്റെ വിശദാംശങ്ങൾ ബൈപ്പാസിന്റെ പദ്ധതി രേഖയിൽ ഉൾപ്പെട്ടിട്ടില്ല. വാഹനങ്ങളുടെ എണ്ണം, റോഡിന്റെ വീതി തുടങ്ങിയവ പഠിച്ചതിനുശേഷം ട്രാഫിക് സിഗ്നൽ സ്ഥാപിച്ചാൽ മാത്രമേ പൂർണ്ണമായ പ്രയോജനമുണ്ടാകുകയുള്ളൂ. നിലവിലുള്ള റോഡിൽ ഡിസ്ട്രിക്ട് റോഡ് സേഫ്റ്റി കൗൺസിൽ വഴിയാണ് ട്രാഫിക് സിഗ്നലുകൾ സ്ഥാപിക്കുന്നതിനുള്ള നടപടികൾ സ്വീകരിക്കുന്നത്. മേൽപ്പറഞ്ഞ പഠനങ്ങൾ ഡി.ആർ.എസ്.സി.-യുടെ പരിഗണനയ്ക്കായി നൽകുന്നതിനുള്ള അനന്തര നടപടികൾ സ്വീകരിക്കാൻ കോഴിക്കോട് ജില്ലാ റോഡ് സേഫ്റ്റി കൗൺസിലിനോട് ആവശ്യപ്പെട്ടിട്ടുണ്ട്.

(6) കുളമ്പുരോഗ വ്യാപനം

ശ്രീ. മുരളി പെരുനെല്ലി: സർ, കേരളത്തിലെ കുന്നുകാലികളിൽ കണ്ടുവരുന്ന സാംക്രമിക രോഗങ്ങളിൽ ഗൗരവപ്പെട്ട ഒന്നാണ് ഇരട്ടക്കുളമ്പുള്ള മൃഗങ്ങളെ ബാധിക്കുന്ന കുളമ്പുരോഗം. വായിൽനിന്നും നരയും പതയും വരുന്നതാണ് രോഗലക്ഷണം. തക്കസമയത്ത് വാക്സിനേഷൻ നൽകാത്തതാണ് രോഗ വ്യാപനമുണ്ടാകുന്നതിന് കാരണം. രോഗം പിടിപെട്ട പശുക്കളിൽ പാലുൽപ്പാദനം കുറയുകയും ക്രമേണ പശുക്കൾ ചത്തുപോകുകയും ചെയ്യുന്നു. ക്ഷീരകർഷകരെ ഈ വിഷയം വളരെ

ദുരിതത്തിലാഴ്ത്തിയിരിക്കുകയാണ്. പതിനേഴ് കിടാരികളടക്കം നിരവധി പശുക്കൾ തൃശ്ശൂർ ജില്ലയിൽ മാത്രം ചത്തു. കേന്ദ്ര സർക്കാരിന്റെ National Animal Disease Control Programme വഴി സംസ്ഥാനത്തിനാവശ്യമായ വാക്സിൻ ലഭ്യമാക്കുന്നില്ലെന്നാണ് മനസ്സിലാക്കുന്നത്. കോവിഡ് വാക്സിൻ വിഷയത്തിൽ കേന്ദ്ര സർക്കാർ സ്വീകരിക്കുന്ന നിലപാട് മിണ്ടാപ്രാണികളോടും കാണിക്കുന്നത് അത്യന്തം പ്രതിഷേധാർഹവും ദുഃഖകരവുമാണ്. ഹോമിയോ മരുന്ന് ചെലവ് കുറഞ്ഞതും ഈ രോഗത്തിന് വളരെ ഫലപ്രദവുമാണെന്ന് കർഷകർതന്നെ സൂചിപ്പിക്കുന്നുണ്ട്. അടിയന്തരമായി കന്നുകാലികൾക്ക് വാക്സിനേഷൻ ലഭ്യമാക്കാൻ നടപടി സ്വീകരിക്കണമെന്നും പശുക്കൾ നഷ്ടപ്പെട്ട ക്ഷീരകർഷകർക്ക് മതിയായ നഷ്ടപരിഹാരം നൽകണമെന്നുമാണ് ഈ സബ്മിഷനിലൂടെ ആവശ്യപ്പെടുന്നത്.

മൃഗസംരക്ഷണവും ക്ഷീരവികസനവും വകുപ്പുമന്ത്രി (ശ്രീമതി ജെ. ചിഞ്ചുറാണി): സർ, സംസ്ഥാനത്ത് മൃഗസംരക്ഷണ വകുപ്പ് സമയബന്ധിതമായി കുളമ്പുരോഗ പ്രതിരോധ കുത്തിവയ്പ്പ് നടത്തുന്നുണ്ട്. 2020 മുതൽ കേന്ദ്ര സർക്കാരിന്റെ സഹായത്തോടെ സൗജന്യമായി വാക്സിൻ ലഭ്യമാക്കുകയും NADCP (National Animal Disease Control

Programme) - FMD (Foot and Mouth Disease) എന്നപേരിൽ Page 3 of 4

വാക്സിനേഷൻ കാമ്പയിൻ നടപ്പിലാക്കുകയും ചെയ്യുന്നുണ്ട്. ഇപ്പോൾ കളമ്പുരോഗം പടർന്നുപിടിച്ച ജില്ലകളിൽ റിംഗ് വാക്സിനേഷൻ നടന്നുകൊണ്ടിരിക്കുകയാണ്. രോഗവ്യാപനം നിയന്ത്രണവിധേയമായിട്ടുണ്ട്. NADCP രണ്ടാംഘട്ട വാക്സിനേഷനാവശ്യമായ സാധനസാമഗ്രികളെല്ലാം എല്ലാ ജില്ലകളിലും എത്തിച്ചിട്ടുണ്ട്. ആവശ്യമായ വാക്സിൻ ജുലൈയിൽ ലഭ്യമാകുമെന്ന് കേന്ദ്ര സർക്കാരിൽനിന്ന് അറിയിപ്പും ലഭിച്ചിട്ടുണ്ട്. വാക്സിൻ കിട്ടിയാലുടൻതന്നെ സംസ്ഥാനത്തെ മുഴുവൻ കന്നുകാലികളെയും ആടുകളെയും പ്രതിരോധ കുത്തിവയ്പ്പ് നടത്തുന്നതിന് എല്ലാ നടപടികളും സ്വീകരിച്ചിട്ടുണ്ട്. രോഗം രൂക്ഷമായ സ്ഥലങ്ങളിലെ ഒരു കിലോമീറ്റർ മുതൽ 5 കിലോമീറ്റർ വരെയുള്ള പ്രദേശങ്ങളിലെ കന്നുകാലികൾക്ക് അടിയന്തരമായി പ്രതിരോധ വാക്സിനേഷൻ നടത്തുന്നതിനായി ഈ സർക്കാർ അധികാരത്തിൽ വന്നതിനുശേഷം ഒരു ലക്ഷം ഡോസ് മരുന്ന് വാങ്ങുന്നതിനായി NADCP-യുടെ കോർ ഫണ്ടിൽനിന്നും 25 ലക്ഷം രൂപ അനുവദിച്ചിട്ടുണ്ട്. കോവിഡ് ദുരന്ത പശ്ചാത്തലത്തിൽ മൃഗസംരക്ഷണ വകുപ്പിലെ ഫീൽഡ് തസ്തികയിലുള്ള ജീവനക്കാർക്ക് കോവിഡ് പ്രതിരോധ വാക്സിൻ മുൻഗണന നൽകി പൂർത്തീകരിച്ചെങ്കിൽ മാത്രമേ എല്ലാ ജില്ലകളിലും

സുഗമമായി കളമ്പുരോഗ വാക്സിനേഷൻ സാധിക്കുകയുള്ളൂ എന്നതിനാലാണ് കളമ്പുരോഗ വാക്സിനേഷൻ രണ്ടാംഘട്ടത്തിന് താമസം നേരിട്ടത്. അസുഖം ബാധിച്ച ഉരുക്കൾക്ക് സൗജന്യ ചികിത്സ എല്ലാ ജില്ലകളിലും ഉറപ്പാക്കിയിട്ടുണ്ട്. അസുഖംമൂലം മരണപ്പെട്ട ഉരുക്കൾക്ക് NADCP-യുടെ കോർപ്പസ് ഫണ്ടിൽനിന്നും പ്രോജക്ട് മോണിറ്ററിംഗ് കമ്മിറ്റിയുടെ അംഗീകാരത്തിന് വിധേയമായി നഷ്ടപരിഹാരം നൽകുന്നുണ്ട്. ഇതുവരെ ലഭിച്ചിട്ടുള്ള എല്ലാ അപേക്ഷകർക്കും നഷ്ടപരിഹാരം ലഭ്യമാക്കിയിട്ടുണ്ട്. മണലൂർ നിയോജകമണ്ഡലത്തിലെ ഏഴ് പഞ്ചായത്തുകളിലായി 460 കന്നുകാലികൾക്ക് രോഗം ബാധിച്ചിട്ടുണ്ട്, നാലെണ്ണം മരണമടഞ്ഞിട്ടുണ്ട്. 315 ഇടങ്ങളിൽ റിംഗ് വാക്സിനേഷൻ നടത്തിയിട്ടുണ്ട്.

(7) മലപ്പുറം താലൂക്കാശുപത്രിയുടെ വികസനം

ശ്രീ. പി. ഉബൈദുള്ള: സർ, മലപ്പുറം താലൂക്ക് ഹെഡ്ക്വാർട്ടേഴ്സ് ആശുപത്രി അപ്ഗ്രേഡ് ചെയ്ത് സൂപ്പർ സ്പെഷ്യാലിറ്റി ജനറലാശുപത്രിയാക്കി ഉയർത്തേണ്ടതിന്റെയും ചികിത്സാ സൗകര്യങ്ങൾ വർദ്ധിപ്പിക്കേണ്ടതിന്റെയും ആവശ്യകതയാണ് ഞാൻ ഈ സബ്മിഷനിലൂടെ സർക്കാരിന്റെയും ബഹുമാനപ്പെട്ട മന്ത്രിയുടെയും ശ്രദ്ധയിൽ കൊണ്ടുവരുന്നത്. ഈ ആശുപത്രി 2008-ൽ താലൂക്കാശുപത്രിയാക്കി അപ്ഗ്രേഡ് ചെയ്തെങ്കിലും അടിസ്ഥാന